

مکتوبات: شہزاد منظر بنام ڈاکٹر سلیم اختر

بائیں باز و کی سیاست، صحافت اور ادب سے عملی طور پر وابستہ رہنے والے اور اس دا بیگنی کے نتیجے میں ہر گرم و سرد زمانہ سنبھالے شہزاد منظر (ولادت: ۱۹۳۲ء، جنوری ۱۹۹۳ء، وفات: ۱۹ اگسٹ ۱۹۹۷ء) تقریباً ۷۰ ۱۹۹۱ء میں پاکستان آئے اور کراچی میں قیام کیا۔ بنیادی طور پر صحافت سے وابستہ رہنے کے باوجود اور دا دب میں فکشن نگار اور اس سے بھی بڑھ کر فکشن کے طور پر اپنا مقام بنایا۔ شہزاد منظر کا تعلق اردو فکشن کے قہادوں کی اس دوسری نسل سے ہے جنہوں نے سینیگی سے فکشن کی تقدیم کے فروغ کے لیے خود کو وقف کر رکھا تھا۔

شہزاد منظر کی کتب ”جدید اردو افسانہ“ (۱۹۸۲ء)، ”علمی افسانے کے ابلاغ کا مسئلہ“ (۱۹۹۰ء) اور ”پاکستان میں اردو افسانے کے پچاس سال“ (۱۹۹۰ء) فکشن کی تقدیم سے اُن کی گھری اور پچیسا بیگنی کا ثابت ہیں۔ اس کے علاوہ ”علام عباس ایک مطالعہ“ (۱۹۹۵ء) بھی حوالے کی کتاب ہے۔ شہزاد منظر کا ناول ”اندھیری رات کا تھام اسافر“ (۱۹۸۲ء) اور افسانوی مجموعہ ”ندیا کہاں ہے تیرا دلیس“ (۱۹۹۰ء) بھی ان کی ایگن کی دلیل ہیں۔ دوسری طرف ڈاکٹر سلیم اختر (ولادت: ۱۹۳۲ء، جنوری ۱۹۹۷ء) کی بنیادی شاخہ اشتراحت اور تقدیم کے نفیاںی دبتان سے دا بیگنی ہے اس کے باوجود فکشن اور فکشن کی تقدیم کے حوالے سے ان کی خدمات خصوصی اہمیت کی حامل ہیں۔ ڈاکٹر سلیم اختر کی کتب ”اردو افسانہ اور افسانہ نگار“، ”اردو ناول اور ناول نگار“ کے ساتھ ساتھ ان کا ناول ”ضبط کی دیوار“ (۱۹۷۱ء) اور افسانوی مجموعے ”مشی بھر ساچ“، ”کڑوے بادام“ اور ”کامٹھ کی عورتیں“ اردو فکشن سے ان کی کمشنٹ کو ظاہر کرتے ہیں۔ شہزاد منظر اور ڈاکٹر سلیم اختر کے درمیان بات مکاتبت کا یہ ایک اہم اور مشترک حوالہ ہے۔

ڈاکٹر سلیم اختر کے نام شہزاد منظر کے گیارہ خطوط ہیں جو تبریزے سے نومبر ۱۹۹۲ء تک کے عرصے میں لکھے گئے۔ مکاتب، لکھنے والے کی سیرت و شخصیت کے دعا کس ہوتے ہیں۔ شہزاد منظر کے زیر نظر مکاتب اُن کے اعزازی علمی، شرافتیں، حق گوئی اور علمی و ادبی منصوبوں سے آگاہ کرتے ہیں۔ مثلاً وہ اپنے پہلے خط میں ۲۱۔ تبریزے ۱۹۸۰ء کو ڈاکٹر سلیم اختر کو لکھتے ہیں:

”میں آپ کے تقدیمی مقالات اور افسانے پڑے شوق اور باقاعدگی سے پڑھتا ہوں اور بوقت ضرورت اُن سے استقادہ بھی کرتا ہوں جیسا کہ میں نے اپنے مقالے ”تجزیی افسانے“ میں کیا ہے۔“

شہزاد منظر کے ان خطوط سے ان کے علمی اور ادبی منصوبوں کا بھی علم ہوتا ہے خصوصاً فکشن اور فکشن نگاروں کے بارے میں جو کام وہ کرنا چاہتے تھے اس کا ذکر ان خطوط میں جگہ آیا ہے۔ ۲۷۔ جنوری ۱۹۸۰ء کے خط میں ”اردو افسانہ“ کے نام سے جو اینتھا لوگی مرتب کرنے کی تفصیلات ملتی ہیں، اس سے اُن کی فکشن کی تقدیم سے غیر معمولی دل چکنی کا پاچا چتا ہے۔ ادیبوں اور

نقدوں کے شخصی روپوں کے بارے میں بھی ان خطوط میں اُن کی آراء تھیں۔ ڈاکٹر سلیم اختر اور ان کے درمیان کسی وجہ سے کچھ اختلافات پیدا ہوئے ہوں گے۔ جس کی وجہ سے پورے سات سال تک اُن کے درمیان خط و کتابت نہیں ہوئی۔ ۱۹۸۷ء کے خط میں اس کی طرف واضح اشارہ کیا ہے۔ ڈاکٹر سلیم اختر نے انھیں پانچ صفحوں پر مشتمل خط لکھا جس میں ظاہر ہے کچھ شکاوتوں کا تابادل کیا گیا ہوا گا۔ شہزاد منظر نے اپنے اس خط میں اپنی طرف سے ان شکاوتوں کو دور کرنے کی کوشش کی ہے۔ رقم نے ڈاکٹر سلیم اختر سے اس بارے میں پوچھا تو ان کا کہنا یہ تھا کہ ”اگر ان سے کسی موقع پر ایسا اختلاف یا تاریخی رہی ہو تو مجھے اب بالکل یاد نہیں ان سے آخر تک بہت خوش گوارہ اس رہے۔“ ان خطوط میں بعض جملے و صاحت طلب تھے جن پر خواہی آنا چاہیے تھے لیکن ان پر خواہی نہ لکھ کر تسلیکی کا احساس ہو رہا ہے۔

شہزاد منظر کے ان خطوط میں بعض لفظوں کے رسم الخط کے حوالے سے یہ بات دیکھنے میں آئی کہ شروع میں وہ ”لیے“ اور ”کیے“ وغیرہ کو ”می“ کی بجائے ”ءے“ سے لکھتے تھے اسی طرح ”انھیں“ اور ”انھوں“ کو ”انہیں“ اور ”انہوں“ کی صورت میں لکھتے تھے۔ پھر ”ہے“ پر ختم ہونے والے الفاظ مثلاً عرصہ، زمان، مقالہ وغیرہ کو تحریر صورت میں بھی اسی بائے مخفقی کے ساتھ لکھتے تھے لیکن ۱۹۸۷ء سے ان کے خطوط میں یہ واضح تبدیلی نظر آئی ہے کہ ان تمام الفاظ کو درست الاما اور رسم الخط کے مطابق لکھا ہے۔ ان خطوط میں ایسے الفاظ کو ان کے اس آخری الملا کے مطابق درج کیا گیا ہے۔ شروع کے خطوط میں انھوں نے مستنصر حسین تارڑ کے نام کے آخری جزو کو ”تازر“ لکھا تھا جو درست کر دیا گیا ہے۔

شہزاد اور وادب کے حوالے سے فکشن کے بہت اچھے نقاد اور صاحافت کے حوالے سے بڑے ذمہ دار صحافی تھے ان کے علی وادبی سرمائے کو منظر عام پر لانے کی ضرورت ہے اب تک ان کے بارے میں ایم۔ اے اردو کے لیے ایک مقالہ لکھا گیا اور ان کی زندگی میں ان کے بارے میں علی حیدر طک اور صاحب اکرام نے ”شہزاد منظر، فن اور شخصیت“ کے عنوان سے ایک مختصر کتاب مرتب کی جو کراچی سے ۱۹۹۶ء میں شائع ہوئی۔ اس کے علاوہ ڈاکٹر اسد فیض نے بھی۔ اچھے ڈی کا مقالہ لکھا ہے۔ اس کی اشاعت سے شہزاد منظر کی علی، ادبی اور صحافی خدمات سے قارئین کو مزید آگاہی حاصل ہو گی اور ان کے ادبی مقام و مرتبے کا تعین کرنے میں آسانی ہو گی۔ اس کے ساتھ ساتھ شہزاد منظر کی غیر مدد و مدد خیریوں اور غیر مطبوعہ مدد خیریوں کو منظر عام پر لانے کی ضرورت ہے۔ امید ہے ڈاکٹر اسد فیض اس کام کو بخوبی انجام دیں گے۔ اس غیر مطبوعہ خیریہ علمی سے ڈاکٹر شہزاد منظر کے اخبطوں ذیل میں پیش کیے جاتے ہیں جو ڈاکٹر سلیم اختر صاحب نے مرحمت فرمائے تھے۔

(۱)

D-1، فلک ناقشیں، یونیورسٹی روڈ، نزد بیزی منڈی،

کراچی۔ ۰۵۱۵

۲۱ ستمبر ۷۷ء

محترم سلیم اختر صاحب، تسلیم!

آپ کی یاد اوری کا شکریہ۔ میں بھی ایک عرصے سے آپ سے نیاز حاصل کرنے کے بارے میں سوچ رہا تھا تاکہ اپنے اخبار ”مدادات“ (کراچی) کے ادبی صفحے کے لیے آپ سے کوئی تحریر حاصل کر سکوں لیکن افسوس! آج سے قبل آپ سے کوئی تحقیق شمارہ: ۲۵۔ جنوری تا جون ۱۳۹۴ء

رابطہ قائم نہ کر سکا۔ امید ہے آپ کو ”مساوات“ کا ادبی ایئریشن باقاعدگی سے مل رہا ہوگا۔ میں گذشتہ ایک ماہ سے آپ کے پتے پر ادبی ایئریشن ارسال کر رہا ہوں۔

میں آپ کا بے حد منون ہوں کہ آپ نے خط لکھنے میں پہلی کمی۔ میں آپ کے تقدیمی مقالات اور افسانے بڑے شوق اور باقاعدگی سے پڑھتا ہوں اور بوقت ضرورت اس سے استفادہ بھی کرتا ہوں۔ جیسا کہ میں نے اپنے مقامے ”تجزیدی افسانہ“ میں کیا ہے لیکن افسوس یہ مرے پاس آپ کی کوئی کتاب نہیں ہے۔ میں نے ”تمن نفیات دال“ جو تو بازار سے خرید لی ہے لیکن ”افسانہ: حقیقت سے علامت تک“ میں اور ”ادب اور لاشعور“ میں کے مطالعہ کا مجھے ابھی تک موقوف نہیں ملا۔ یہ عجیب بات ہے کہ لاہور میں شائع ہونے والی ادبی کتابیں یہاں بیشکل دستیاب ہوتی ہیں یعنی حال کراچی میں شائع ہونے والی کتابوں کا ہے۔ سنا ہے کراچی میں شائع ہونے والی کتابیں بھی لاہور میں نایاب ہوتی ہیں۔ اگر آپ ”افسانہ: حقیقت سے علامت تک“ اور ”ادب اور لاشعور“ میرے پاس بیچج دیں تو میں روز نامہ ”مساوات“ میں تبصرہ کر دوں گا۔ علاوه ازیں میں ان دونوں میں ”ادب میں جدیدیت“ کے موضوع پر کام کر رہا ہوں۔ آپ کی کتابوں سے بڑی مدد ملتی ہے۔ آپ ادو کے واحد خدا ہیں جو یہک وقت افسانہ نگار اور ناول نگار بھی ہیں اس لیے آپ کے ناول ”ضبط کی دیوار“ کا مطالعہ کر کے خوشی ہوئی۔ آپ یہ تینوں کتابیں ضرور بیچھے میں یقیناً ان کا مطالعہ کر کے ان کے بارے میں اپنی تحقیر رائے قلم بند کرنے میں خوشی محسوس کر دوں گا۔

میں خود متوار سے عموماً آپ کا تذکرہ رہتا ہے۔ وہ آپ کا بے حد مداح ہے اور آپ کی بڑی تعریفیں کرتا رہتا ہے میں نے اسی کے پاس آپ کی کتاب ”تجزیدی دہستان“ دیکھی ہے۔ میں جب سے مشرقی پاکستان سے آیا ہوں لاہور جانے کے بارے میں سوچ رہا ہوں لیکن آج تک لاہور جاتا نصیب نہیں ہوا۔ گذشتہ مارچ میں جانے کا ارادہ کیا تو سیاسی ہنگامہ شروع ہو گیا جو باہمی تک جاری ہے۔ سنہے موسم سرما میں پنجاب میں زردست سردی پڑتی ہے۔ اس لیے اس موسم میں پنجاب آن ممکن نہیں۔ بیکال کا باشندہ پنجاب کی سردی کیوں کر برداشت کر سکتا ہے اس لیے میں آئندہ سال فروری یا مارچ میں ضرور لاہور آنے کی کوشش کروں گا۔ آپ کا اگر بھی کراچی آنا ہو تو ضرور مطلع بیکھی گا۔ آپ سے مل کر خوشی ہوگی۔

”دونوں“ میں میر اقبال پسند آنے کا ٹکریب۔ میں ان دونوں افسانے پر مسلسل مضامین لکھ رہا ہوں اس سے قبل ”کرافٹ اسٹوری“ یے کے عنوان سے ”جام نو“ (کراچی) کے افسانہ نمبر میں ایک مقالہ شائع ہوا تھا۔ امید ہے آپ کی نظر وہ سے گزر رہو۔ ”اوراق“ کے آئندہ شماروں میں ”افسانہ اور حقیقت“ یہ کے عنوان سے ایک اور مقالہ شائع ہونے کی امید ہے۔ علاوه ازیں ”ترقبی پسند افسانہ“ اور ”افسانہ کی موت“ میں، کے عنوان سے مزید دو مقالات لکھ چکا ہوں۔ میر اخیال ہے اردو افسانے کے بارے میں بہت کچھ لکھنے کی گنجائش ہے۔ آپ نے اس صحن میں گراں مایہ خدمات انجام دی ہیں اور اس کا بیوہ آپ کی کتاب ”افسانہ: حقیقت سے علامت تک“ ہے۔ اگر آپ قیام پاکستان کے بعد کے اردو افسانوں کا تقدیمی جائزہ لیں تو یہ، بہت بڑا کام ہو گا۔ یہ کام صرف آپ کی طرح ادب کا معلم اور فادہ انجام دے سکتا ہے میری طرح کا کارکن کافی نہیں جس کا زیادہ تر دوست غیر ادبی کاموں میں صرف ہوتا ہے۔ میں ”مساوات“، کا ادارہ نویں ہوں اس لیے مجھے زیادہ تر سیاسی اور محاذی موضوعات پر اخبارات رسائل اور کتابیں پڑھنی پڑتی ہیں۔ ادب کے لیے بہت کم وقت ملتا ہے اس کے باوجود رات کو جاگ جاگ کر ادبی کام کرتا ہوں۔

میں نے ان دونوں ۲۲ءے سے ۲۷ءے تک کے عرصے پر بحیط ایک طویل ناول و لکھنا شروع کیا ہے جس میں قطب بکال، دوسری

عالی جگ، برطانوی سامراج کے خلاف جدوجہد اور تحریک پاکستان سے لے کر بچلہ دش کے قیام تک کے تمام اہم واقعات شامل ہیں۔ یہ ناول دراصل بر صیررو ہندوستان کے مسلمانوں کی سماجی تاریخ ہو گی اور پورا ناول بچال کے پس منظر میں ہو گا۔ میں چونکہ بچال (کلکتہ) کا باشندہ ہوں اس لیے ظاہر ہے اس میں اس خط کا ذکر ہو گا جس سے میرا گہر اعلیٰ رہا ہے اس کے کئی ابواب کامل ہو چکے ہیں اگر ممکن ہو تو اس کا مسودہ آپ کے مطالعے کے لیے ارسال کر دوں گا اور آپ کی رائے طلب کروں گا۔

آپ کو یہ جان کر خوشی ہو گی کہ میرے مقالات کی کتابت تیزی سے ہے اور ڈیڑھ سو صفحات کی کتابت ہو چکی ہے۔ مقالات کی کتابت کمل ہونے کے بعد اس کی فواؤ اسٹیٹ کاپی آپ کے پاس بھیج دوں گا تاکہ آپ اس پر اپنی رائے کا انہمار کر سکیں۔ آپ کی رائے کتاب میں شامل کر کے خوشی ہو گی لیکن یہ رائے رکی نہیں ہوئی چاہیے بلکہ حقیقی اور دینانت دارانہ ہوئی چاہیے۔ آج کے پلک ریلیٹنگ کے درمیں تنقید ٹھاری بھی پلک ریلیٹنگ ہو کرہ گئی ہے۔ ادب کے سنجیدہ طالب علموں اور نہدوں کو اس بدعت سے بچنا چاہیے۔ آپ کا کیا خیال ہے؟

امید ہے آپ من المخربوں گے اور خط و کتابت کا سلسلہ جاری رکھیں گے۔

فقط
شہزاد منظر

مزید: تمام خط و کتابت گھر کے پتے پر کچھیے گا!

(۲)

D-1، فلک نمائش، یونیورسٹی روڈ، نزد بزری منڈی،

کراچی - ۵۱۵

اءرنومبر ۷۷ء

محترم سليم اختر صاحب!

آپ کی تیتوں کتابیں موصول ہوئیں۔ کرم فرمائی کاشکریہ۔ مجھے افسوس ہے کہ میں فوری طور پر آپ کو رسیدے مطلع نہ کر سکا اس کی وجہ روز نامہ ”مساوات“ کو درپیش۔ بحران کے سوا اور کچھ نہیں ہے اور پھر جبی ابراہیم جلیس کا انتقال ایک ایسا سانحہ ہے جس سے ہم صحافی اور ادیب گھرے طور پر متاثر ہوئے ہیں۔ میں نے سوچا تھا کہ ”مساوات“ کے ادبی صفحے میں آپ کی کتابوں پر تبصرہ شائع کرنے کے بعد آپ کو خط لکھوں گا اور اس کا تراشہ بھی ارسال کر دوں گا لیکن افسوس یہ ممکن نہ ہو سکا۔

بہر حال میں ”ضبط کی دیوار“ اور ”ادب اور لاشور“ میں سے کسی ایک پلکھوں گا اور اس کی نقل آپ کی خدمت میں پیش کر دوں گا۔ امید ہے آپ اسے پسند فرمائیں گے۔ میرے مقالات کے مجموعے کی کتابت تیزی سے ہے جاری تھی کہ اچانک انکشاف ہوا کہ روز نامہ ”مساوات“ کے تین سوار کان بے روز کار ہو گئے ہیں اس لیے اس کی کتابت میں عارضی رخصہ پیدا ہو گیا ہے اس کے باوجود کافی حد تک کتابت مکمل ہو چکی ہے۔ کیا آپ میرے لیے کسی ناشر کا انتظام کر سکتے ہیں۔ کتابت تقریباً مکمل ہے صرف طباعت، کاغذ اور جلد سازی کی ضرورت ہے۔ اگر آپ کی کسی ناشر سے شناسائی ہو اور وہ میری کتاب شائع کر سکتا ہو تو لکھیے۔ نوازش ہو گی۔ مجھے صرف سو کتابوں کی ضرورت ہے اور کتابت کے معاوضے کی ساری قیمت پر کتابوں کی طلب ہے اور

تحقیق شمارہ: ۲۵۔ جنوری تا جون ۱۹۷۳ء

کوئی خاص مطالب نہیں۔
امید ہے آپ مع الجیر ہوں گے۔

نقطہ
شہزاد منظر

(۳)

D-1، فلک نما فلیٹس، یونیورسٹی روڈ، نزد بزری منڈی،

کراچی - ۵۰۱۵

۲۲ مارچ ۱۹۸۷ء

محمد سعید اختر صاحب!
سلام منون۔

ڈاکٹر یث کی ڈگری ملٹن پر مبارک باد تقویں ہو۔ میں مبارک باد کا خط آپ کو بہت دن قبل ارسال کرتا تھا میں نے سوچا کہ کیوں نہ رائٹ گلڈ کا انعام ملنے پر ایک ساتھ مبارک باد دوں ساتھ ہی ”ادب اور لاشعور“ پر تبصرہ کر دوں۔ چنانچہ میں مذکورہ تبصرے کی اشاعت کا انتظار کرتا رہا۔ اب اکٹھی تمام مبارک باد یاں پیش کر رہا ہوں۔ ”اردو تقدیم کا نفیاتی دستان“ بلاشبہ اردو تقدیم میں ایک قابل ذکر اضافہ ہو گا کیونکہ اس کے موضوع سے اس کی اہمیت کا اندازہ ہوتا ہے۔ دیکھنا یہ ہے کہ آپ اردو تقدیم میں نفیاتی دستان کا سراغ کہاں سے لگاتے ہیں۔ آپ کی موجہہ کتاب کا بے چینی سے انتظار رہے گا۔ آپ کی یہ تیسیں کس ادارے سے شائع ہو رہی ہے اور کب تک شائع ہو رہی ہے۔

”ادب اور لاشعور“ بہت پسند آیا [کذا۔ آئی]۔ اس میں شامل بعض مقالات بہت اچھے ہیں، اس لیے رائٹ گلڈ کا انعام اہلپاٹے سے یقیناً ادبی حلقوں کی توجہ اس کتاب کی جانب مبذول ہو گی۔ اگرچہ آپ کی کتاب اس انعام کی حفاظت نہیں ہے تاہم اس سے آپ کا ناشر خوش اور مطمئن ہو گا۔ میں نے ”ادب اور لاشعور“ میں خاص طور پر طباعت اور کتابت اور قیمت کے سلطے میں ناشر کی تعریف کی ہے اس لیے آپ سے درخواست ہے کہ آپ تبصرے کا تراشی کیتے یا لے کے جیل صاحب کو ضرور دکھادیجیے گا تاکہ وہ بھی مطمئن اور خوش ہو جائیں۔ میں مذکورہ تبصرے کا ایک اور تراشالگ سے بھیج رہا ہوں۔ آپ کی دوسری کتابوں (خط کی دیوار، افسانہ۔ حقیقت سے علامت تک) اور اقبال پر آپ کی کتاب ۳۱۴ الگ الگ تبصرہ لکھوں گا ”خط کی دیوار“ پر الگ سے مضمون لکھنے کا وعدہ باتی رہا۔

لاہور کے منحصر قیام میں آپ سے ملاقات بہت قشیر ہی۔ آپ کراچی کب تک آنے کا ارادہ رکھتے ہیں معلوم نہیں پھر مجھے کب لاہور آنے کا موقع ملے۔ مستنصر حسین تارڑ سے ملاقات ہوتی میر اسلام کہیے گا۔ ”اور ان“ میں آپ کا اور ان کا مضمون پسند آیا۔

نقطہ
شہزاد منظر

بھائی سعید اختر

السلام علیکم!

واقع ہے آپ مع الخیر ہوں گے۔ میں گذشتہ سال تبریز میں چند دنوں کے لیے لا ہور گیا اور وہاں آپ کو بہت خلاش کیا تھا۔ آپ نہیں ملے۔ میں آپ کی خلاش میں مستنصر حسین تارڑ کے پاس بھی گیا وہاں ذوالقدر احمد تابش سے ملاقات ہوئی۔ آپ کا بہت دریک تذکرہ ہوتا رہا۔ تارڑ نے بتایا کہ آپ ان دنوں اقبال ناؤں میں اپنی عمارت بنوانے میں معروف ہیں اور کانج سے سیدھے سائٹ پر چلے جاتے ہیں۔ مستنصر صاحب نے آپ کے گھر لے جانے کا بھی وعدہ کیا تھا لیکن کسی وجہ سے وہ پورا نہ ہو سکا۔ میں آپ کے کانج کے جائے وقوع سے واقف تھا ورنہ کانج ہی پہنچ جاتا۔ بہرحال آپ سے نہ طے کا بہت افسوس ہے۔

واقع ہے آپ نے مکان میں خوش اور مطمئن ہوں گے کم از کم آپ کو مطالعے کے لیے الگ کرہ مل گیا ہوا۔ ایک اویب اور وہ بھی آپ جیسے تقدار کے لیے ایک وسیع عربی میں معلوم ہوا کہ آپ اپنے نئے مکان میں منتقل ہو چکے ہیں۔ میں آپ کا نیا پاٹاں سے اسی مانگ کر خط لکھ رہا ہوں۔ اخبار ”مسادات“ کے بند ہو جانے کے بعد میں روز چند گھنٹے کے لیے ”افکار“ کے دفتر میں بیٹھتا ہوں وہاں پر ہی آپ کا نیا پاٹا حاصل ہوا۔ مکان بنانے پر میری جانب سے مبارک باد قبول کیجیے یہ خط میں انتہائی ضروری سطح پر مل کر رہا ہوں۔

واقع ہے آپ خصوصی توجہ فرمائیں گے۔

جیسا کہ آپ کو علم ہے اس وقت اردو ادب میں افسانے (کشن) کی تقدیر رائے نام بھی نہیں ہے۔ اردو افسانے کی عمر ستر سال ہو جانے کے باوجود اردو افسانے اور افسانہ نگاروں کے بارے میں کوئی سلیقے کی کتاب لکھی نہیں گئی۔ اردو افسانے اور افسانہ نگاروں کے ذریعے معلوم ہوا کہ آپ اپنے کئی مضامین میں اس کی فکریت کر رکھے ہیں۔ اسی حالت میں ہم چند باتیں ساختیوں نے اردو افسانے کے بارے میں ایک ایتھو لوچی ”اردو افسانہ“^۱ کے نام سے شائع کرنے کا فیصلہ کیا ہے۔ جس میں صرف افسانہ اور افسانوی ادب سے متعلق تحلیقات شامل ہوں گی۔ اس میں دوسری اصناف ادب کے لیے کوئی سمجھا شک نہیں ہوگی۔ اس کا انداز اور معیار وہی ہو گا جو ”منے زاویے“ (مرتبہ کرشن چندر) کا تھا۔

اس میں ابتداء میں دو شعبے ہوں گے۔ پہلا شعبہ اردو کے کلائیک افسانے اور اس سے متعلق مضامین دوسرा شعبہ جدید افسانے اور اس سے متعلق مقالات کا۔ پہلے شعبے میں اردو افسانہ کے اولدہ ماشرز مختار پریم چند، ججاد حیدر بیلدرم، اختر حسین رائے پوری، مجنوں گور کھپوری اور نیاز فتح پوری اور اسی قسم کے دوسرے افسانہ نگاروں کے ایک یا ایک سے زیادہ شاہکار افسانوں کا انتخاب اور ان کے فن کے بارے میں بھرپور مطالعہ شامل ہو گا۔ دوسرے شعبے میں دور جدید کے ماشرز مختار، غلام عباس، ابو الفضل صدیقی، احمد ندیم قاسمی اور انتظار حسین وغیرہ کے تین شاہکار افسانوں کا انتخاب اور ان کے فن کے بارے میں بھرپور مطالعہ اور مصنف کی زندگی اور آرٹ کے بارے میں تین ادیبوں پر مشتمل ایک پیٹھیں کی جانب سے لیا ہوا سیر حاصل (ریکارڈیڈ) اثرو یوشامل ہو گا۔

تیرے ہے میں درج دید کے تمام ممتاز افسانہ نگاروں کے غیر مطبوعہ افسانے اور افسانہ نگار (ناول نگار) اور افسانوی ادب کے مختلف مسائل کے بارے میں مقالات ہوں گے۔ ہر جلد میں افسانوی ادب سے متعلق کسی اہم موضوع (شایدید افسانہ، غیر مقبول افسانہ یا علمی افسانے کا مستقبل) پر مباحثہ شامل ہو گا جس میں ملک کے ممتاز افسانہ نگاروں اور نقادوں کو شرکت کی دعوت دی جائے گی۔ ہر جلد میں کسی ایک اہم ناول یا افسانوں کے مجموعے پر تین مختلف افسانہ نگاروں سے پیر حاصل تھرے لکھوا کے جائیں گے۔ ہر شمارے میں کسی ایک عہد ساز غیر ملکی افسانہ نگار یا ناول نگار کی حیات اور کارناتے کے بارے میں بہتر مقالہ شامل ہو گا۔ پرانے ادبی مسائل میں افسانے کے بارے میں ممتاز ادیبوں اور نقادوں کے بھرے ہوئے ان اہم اور قابل ذکر مضامین کا انتخاب پیش کیا جائے گا جو کسی کتاب میں شامل نہ ہوں۔ علاوه ازیں ہر جلد میں ایک ممتاز افسانہ نگار کسی ایک ایسے ناقابل فرماؤش افسانے کا انتخاب اور اس کے بارے میں اپنی رائے پیش کرے گا جس نے اسے زندگی بھر ملتا رکھا ہے۔

یہ ہے وہ خاکر جو میں نے اپنے احباب کے مشورے سے انتخوبوجی ”اردو افسانہ“ کے لیے تیار کیا ہے۔ مجھے اس ضمن میں ملک کے جن ممتاز ادیبوں کی سرپرستی اور تعاون حاصل ہے ان میں غلام عباس، سید انور، محمد علی صدیقی، افتخار جالب، ہاجرہ مسروہ، اور صدیقہ شاہین شامل ہیں۔ مجھے یقین ہے آپ اس ضمن میں دوست تعاون برٹھائیں گے اور ”اردو افسانہ“ کی ترتیب و تدوین میں اپنے گراں قد رمشور سے مستفید فرمائیں گے اردو افسانے کی پہلی جلد میں آپ کی شوریت ضروری ہے اس مقصود کے تحت خصوصی مطالعے کی غرض سے تین یا چار ادیبوں کا انتخاب کیا گیا ہے اول پر یہم چند وکم غلام عباس، سوم سید انور اور چارم رشید احمد ہیں۔ ان میں انتظار حسین کا بھی اضافہ ہو سکتا ہے اس ضمن میں انتظار حسین صاحب سے خط و کتابت جاری ہے۔ آپ سے درخواست ہے کہ اگر آپ پہلی جلد کے لیے غلام عباس کے افسانوں کا خصوصی مطالعہ پیش کریں تو یہی نوازش ہوگی۔

فرصت میں خط کا جواب دیں گے کتابت شروع ہو چکی ہے۔

فقط

شہزاد منظر

مزید:- ذیل میں پہلی جلد کی ”ڈی“ پیش کر رہا ہوں اس کے مطالعے سے آپ کو شاید اس انتخوبوجی کی نوعیت کا صحیح اندازہ ہو گا۔

اردو افسانہ

(پہلی جلد)

اردو میں کلاسیک افسانے

(تین بہترین افسانے)

پر یہم چند

۱۔ کفن

۲۔ دوبلیں

۳۔ سوزوٹن

محمد علی صدیقی

مشی پر یہم چند (خصوصی مطالعہ)

پریم چند کے افسانے
(پریم چند کی تصانیف اور ان پر کسی جانے والی کتابوں کی مکمل تفصیل)
اردو افسانے کی قد آور شخصیت
(تین بہترین افسانے)

- ۱۔ سایہ
- ۲۔ اور کوٹ
- ۳۔ دھنک یا آندہ دی

غلام عباس کے افسانے
سلیم اختر (شہزاد مظفر)
انتظار حسین
غلام عباس سے گفتگو (ائزرویو)۔ سید انور محمد علی صدیقی۔ شہزاد مظفر
اردو کے جدید افسانہ نگار
(تین بہترین افسانے)

- ۱۔ بیزار آدم کے بیٹے
- ۲۔ ریت پر گرفت
- ۳۔ گلے میں اگاہ واشہر

رشید امجد (خصوصی مطالعہ) محمد علی صدیقی، قمر عباس ندیم، علی حیدر ملک
اردو افسانے کے مسائل
(سپوزیم)

علامتی افسانے کا مستقبل (محک) شہزاد مظفر، انتظار حسین،
انور سجاد، مسعودا شعر، سلیم اختر، وزیر آغا وغیرہ ہم
نا قاتل فراموش افسانہ
(مشاہیر، ادب کا انتخاب)

موت جبر جوائیں
ترجمہ: شاہد احمد
اس افسانے کے بارے میں
غلام عباس

نظمہ نظر

(افسانے اور افسانہ نگاروں کے بارے میں مقالات)

- ۱۔ جدید اردو افسانہ
- ۲۔ تیسری دنیا کا افسانہ

- | | |
|-------------------|----------------------|
| رشید احمد | جدید افسانہ کے مسائل |
| جیل جابی | محمود فاروقی |
| انخار جالب | ثار عزیز بٹ |
| عظمیم الشان صدیقی | انتظار حسین |

آج کے افسانہ گار

(متاز افسانہ گاروں کے غیر مطبوع افسانے)

ماضی کے خزینے سے

(مختلف رسائل سے افسانے سے متعلق ادبی کتابات کا انتخاب)

- | | |
|-------------------------------|-----------------------------------|
| محمد حسن عکری (ماہنور، کراچی) | افسانہ کیا ہے؟ |
| عزیز احمد (بلگشور، کراچی) | اردو میں اچھے ناول کیوں نہیں ہیں؟ |
| مجنوں گورکپوری (ساقی، دہلی) | عصمت چختائی |
| انتظار حسین (ماہنور کراچی) | ناول میں کہانی کا عنصر |
- نئی تاصیفیں:

”آخر شب کے ہم سفر“ (قرۃ العین حیدر)

- ۱۔ سید انور ۲۔ قمر عباس ندیم ۳۔ آخر پیاسی
”لبتی“ (انتظار حسین)

- ۱۔ محمد علی صدیقی ۲۔ شہزاد مظفر ۳۔ علی حیدر ملک
”ایک اور سوتا تھا“ (سید انور)

- ۱۔ متاز احمد خان ۲۔ اے خیام ۳۔ حسن شریف

(۵)

ڈی۔ ا۔ فلک نمائیش، یونیورسٹی روڈ

کراچی۔۵

۸۰ اپریل ۸۰۸

بھائی سعیم آخر

سلام مسنون!

لاہور سے والی سے قبل آپ سے ملاقات نہ ہونے کا افسوس ہے۔ ”کیسے کیسے لوگ“ ہائی تقریب میں موجود تھا۔

مجھے معلوم ہوا کہ آپ دہل آئے اور پھر چلے گئے۔ میں آپ کے لیے غلام عباس صاحب کے افسانوں کا سیٹ لیتا آیا تھا جسے میں نے مستنصر حسین تارڑ کے حوالے کر دیا ہے تو قعہ ہے انھوں نے آپ تک تمام کتابیں پہنچادی ہوں گی۔ غلام عباس کا افسانہ

تحقیقی شمارہ: ۲۵۔ جنوری تا جون ۱۹۷۴ء

”دھنک“ میں جلد ارسال کر دوں گا۔ یہ کتاب صرف غلام عباس صاحب کے پاس ہے۔ توقع ہے آپ نے غلام عباس کے افسانے پر لکھنا شروع کر دیا ہو گا۔ میری خواہش ہے کہ آپ بڑے اطمینان کے ساتھ غلام عباس کے تمام افسانوں کا بھرپور انداز میں جائزہ لیں اور مقامے کی طوالت کی فکر نہ کریں۔ غلام عباس ہمارے دور کے بہت ہی اہم افسانہ نگار ہیں۔ ان کے افسانوں کا سیر حاصل مطالعہ ضروری ہے۔ لوگ آپ کا مقالہ خاص طور پر پڑھیں گے۔ اس لیے آپ کا اُن کی توقعات پر (پورا) اتنا ضروری ہے۔ آپ اس اثاثیں انتظار حسین کے ناول ”بسمی“ پر اپنا مضمون بھیجیں دیجیے اور آپ نے ”اطہار“ کے لیے مسعوداً شعر پر جو مضمون لکھا ہے اس کی نقل بھی بھیجیں دیں تاکہ اسے دوسرا جلد کے لیے استعمال کیا جائے۔ علاوہ ازیں آپ اپنا افسانہ بھی بھیجیں والے تھے۔ اُس کا کیا ہوا؟ ”فون“ کے تازہ ترین مضمون میں آپ کا افسانہ ”ایک سکتی کی کہانی“ پسند آیا۔ اتنا عمروہ عالمی افسانہ لکھنے پر مبارک باد قبول بکھیے۔

فقط

آپ کا اپنا

شہزاد منظر

(۶)

ڈی۔ ا، فلک نما فلیٹس، یونیورسٹی روڈ

کراچی۔ ۲۷

ء۸۰ ۲۳۴

محترم سليم اختر صاحب

سلام منون!

آپ کا ارسال کردہ خط اور تینوں مضامین موصول ہو گئے جس کے لیے میں آپ کا خاص طور پر ممنون ہوں۔ آپ نے جس طرح محنت کے ساتھ یہ دونوں مضامین قلم بند کیے ہیں وہ قابل داد ہے۔ غلام عباس صاحب کو میں نے اس کی اطلاع دے دی ہے۔ آپ نے ان کے طویل افسانے ”دھنک“ کے ذکر سے بہت خوبصورتی کے ساتھ دوامی بھیجا ہے۔ آپ کی نظر دوں سے ان کا یہ افسانہ ضرور گزرا ہو گا۔ انتظار حسین کے ناول ”بسمی“ پر آپ کا مضمون بھی متوازن ہے حالانکہ محمد خالد اختر نے جس طرح اس ناول کی غمتوں کی ہے وہ افسونا کہ ہے۔ ”بسمی“ بہت مرکراتا اور اتاول نہ کیں لیکن اس قابل بھی نہیں کہ اسے نظر انداز کر دیا جائے۔ مجھے ابھی تک ”بسمی“ پر تین مضامین موصول ہو چکے ہیں۔ ایک آپ کا، ایک مرزا حامد بیگ کا اور ایک منظر عالم پیش کا، تینوں مضامین ”اردو افسانہ“ کی پہلی جلد میں شامل ہیں۔ انتظار حسین صاحب کو اس کی اطلاع دے دیجیے گا۔

مسعوداً شعر پر آپ کا مقالہ حفظ کر لیا گیا ہے۔ یہ مقالہ دوسرا جلد میں کام آئے گا۔ آپ سے افسانہ آئندہ جلد کے لیے طلب کر دوں گا۔ آپ کے مقالات کی کتابت ہونے کے بعد اس کے مسودے آپ کو واپس کر دوں گا۔ مطمئن رہیے۔ ”فون“ میں آپ کا افسانہ پسند آیا آپ خوب عالمی افسانے لکھ رہے ہیں۔ آپ نے مشق خوب کر دیا ”اردو افسانہ“ کے بارے میں لکھ کر سارا بھائندہ پھوڑ دیا ہے۔ بہر حال ان کے ذریعے معلوم ہوا کہ آپ بھی ”تجھیقی ادب“ میں کچھ لکھ رہے ہیں۔ ”تجھیقی ادب“ میں

تحقیقی شمارہ: ۲۵۔ جنوری تا جون ۲۰۱۳ء

پاکستان کے جدید رواشنے پر میر ابھی ایک مقالہ شامل ہے اور اب انہوں نے مجھے گذشتہ دس سال کے عرصے میں لکھے جانے والے نادول کے بارے میں لکھنے کی ذمہ داری سونپ دی ہے۔ اس ضمن میں آپ سے دریافت طلب بات یہ ہے کہ کیا آپ نے ۲۰۱۷ء سے ۲۰۱۹ء کے دوران ”ضبط کی دیوار“ کے علاوہ بھی کوئی نادول لکھا ہے؟ میرا خیال ہے آپ کا اور کوئی نادول شائع نہیں ہوا۔ آپ کا کیا خیال ہے؟

تو قع ہے آپ من الخیل ہوں گے

فقط

آپ کا

شہزادہ نظر

(۷)

ڈی-۱، فلک نام فلٹس، یونیورسٹی روڈ

کراچی ۲۷

اء ۲۳ ستمبر ۲۰۱۸ء

محترم سليمان اختر صاحب!

سلام منون۔ آپ کا محبت نامہ موصول ہوا۔ آپ نے ”اردو افسانہ“ (جلد اول) کی اشاعت کے ضمن جس طرح ہماری حوصلہ افزائی کی ہے اس کے لیے ہم سب آپ کے بے حد منون ہیں اگر آپ جیسے ادیپول اور نادول کا عملی تعاون حاصل رہا تو ”اردو افسانہ“ یقیناً اردو ادب میں ایک قابل ذکر ایجاد ہو جی ٹارت ہو گی۔ ہماری کوشش صرف یہ ہے کہ اردو افسانے کے ساتھ ساتھ فکشن کی تقدیم بھی ترقی کرے اور فکشن لکھنے والوں سے نا انصافی نہ ہو۔ یہ نہایت افسوسناک امر ہے کہ ہمارے نادول نے اردو افسانے پر لکھنا بالکل ترک کر دیا ہے۔ آپ اور آپ کی طرح لکھنے والے ایسے ہیں جو گاہے گاہے جدید اردو افسانے یا نادولوں پر لکھ رہے ہیں ورنہ زیادہ تر لوگوں نے قطعی خاموشی اختیار کر لی ہے۔ ہماری کوشش یہ ہے کہ اردو کے ممتاز افسانہ نگاروں کے بارے میں اسنیڈی اکھٹی ہو جائے اس لیے میں نے آپ سے غلام عباس کے افسانے کا تفصیلی مطالعہ کرنے کی درخواست کی ہے۔ آپ کو یہ جان کر خوشی ہو گی کہ ”اردو افسانہ“ کی کتابت شروع ہو چکی ہے اور ”خبر خاتمی“ کے ایک بہت اچھے کتاب اس کی کتابت کر رہے ہیں اس لیے اب آپ کے دونوں مقالات کی ضرورت ہے۔ یعنی غلام عباس کے افسانے کا تفصیلی مطالعہ اور انتظار حسین کے نادول ”بسمی“ پر آپ کا تبصرہ یا مقابل۔ گذشتہ دونوں لاہور میں اُن کے اس نادول کی اجرائی تقریب منعقد ہو چکی ہے اگر آپ نے ان پر کوئی مقالہ لکھا ہے تو فوراً بھیجیجتا کہ اس کی کتابت کرائی جاسکے۔ ہمیں بہت زیادہ مواد کی ضرورت ہے اس لیے کہ کتاب بہت تیر رفتار ہے اسے باقاعدگی سے مضمائن فراہم کرتے رہنا ہے۔ اس لیے آپ سے درخواست ہے کہ آپ جہاں تک ہو سکے دونوں مقالات جلد بھیجنے کی کوشش کریں کم از کم انتظار حسین کے نادول پر اپنا مقالہ ضرور بھیج دیں۔ اگر آپ کی نظر میں کسی دوسرے قابل ذکر ادیب نے بھی ”بسمی“ پر کچھ لکھا ہو تو اسے بھی ارسال کر دیں یا مجھے اس کے مصنف کا نام پتا لکھ کر پچھے تاکہ میں انہیں رکی طور پر برادرست خط لکھ سکوں۔

تحقیق شمارہ: ۲۵۔ جنوری تا جون ۲۰۱۳ء

میں آپ کو لا ہوں میں ”اردو افسانہ“ کا غیر سرکاری اور غیر رکی نمائندہ سمجھتا ہوں اس لیے آپ صرف ہمارے لیے لکھیے ہی نہیں ”اردو افسانہ“ کے سلسلے میں دوسرے لوگوں سے لکھوا یہی بھی۔ مجھے تو قع ہے آپ نے مستنصر حسین تارڑ اور دوسرے قبل ذکر لوگوں سے اس بارے میں ضرور باتیں کی ہوں گی۔ میں مستنصر حسین تارڑ کو عقیریب خط لکھنے والا ہوں انہیں میر اسلام کہیں گا۔
تو قع ہے آپ مع الخیر ہوں گے اور دونوں مقالات جلد ارسال کرنے کی کوشش کریں گے۔
مزیدن۔ اگرڈا کنز نذریاحمد کا آپ کے پاس پہنچ ہو تو ارسال کیجیے گا۔

فقط

آپ کا اپنا
شہزاد مظفر

(۸)

اے، ۳۶۔ واحد اسکواہر،
 بلاک ۱۲، اگلشن اقبال، کراچی ۷۴۷۔
۲۷ مئی ۱۹۸۴ء

برادر معزیز سلیم اختر صاحب
السلام علیکم!

امید ہے آپ مع الخیر ہوں گے۔ ایک منڈت کے بعد آپ سے مخاطب ہوں۔ اسے آپ اپنے پانچ صفحوں پر مشتمل طویل خط کا جواب تصور نہ کیجیے۔ اس کا جواب تو میں دینے کے بارے میں سوچتا ہی رہ گیا اور جواب نہ دے سکا، حالانکہ آپ کو مجھ سے جو وکایتیں پیدا ہو گئی ہیں، اس کا تقاضا تھا کہ میں اس کا جواب دیتا لیکن اتنا عرصہ گز رکھا ہے کہ اب اس کا کیا جواب دوں۔ میں صرف اتنا کہہ سکتا ہوں کہ درمیان کے لوگوں نے ہم دونوں کے درمیان پہلے سے موجود بعض غلط فہمیاں مزید بڑھا دی ہیں۔ معلوم نہیں اس سے کیا حاصل ہوا؟ یہ بھی معلوم نہ ہو سکا کہ کراچی کے وہ کون احباب تھے جنہوں نے میری جانب سے آپ کو بدگمان کرنے میں مُسْرٰتِ محبوس کی۔

میں صرف اتنا کہنا چاہتا ہوں کہ میں ایک ذستے دار شخص ہوں اور ادب کے معاملے میں بہت سنجیدہ واقع ہو اہوں۔ میرا خیال ہے کہ ادب وہ بھیت ہے جو ہر ادیب اپنے لہو سے سنبھاتا ہے۔ یہ وہ جنت یا جہنم ہے جو وہ خود تعمیر کرتا ہے۔ اس کے ٹھوس کارنائے اور خدمات کو دنیا کی کوئی طاقت منہدم نہیں کر سکتی خواہ وہ کتنی ہی کوشش کیوں نہ ہو۔ ہم ادیب جو آپس میں چھوٹی چھوٹی باتوں اور اپنی اتنا کی تکشیں کے لیے لڑتے جھگڑتے اور ایک دوسرے کو بیچاڑھانے کے لیے ایڑی چوٹی کا زور لگادیتے ہیں، اس سے کسی کی ادبی حیثیت اور اہمیت کم نہیں ہوتی۔ اس لیے آپ کے خلاف جو لوگ ہر زہ سرائی میں مصروف رہتے ہیں، اس کی قطبی پروادہ نہ کیجیے اور دل جھی کے ساتھ لکھتے پڑھتے رہیے۔ آپ ماشال اللہ اردو کی جدید تقدیم نگاری میں ایک اہم ناقد کی حیثیت سے تعلیم کیے جا چکے ہیں، اس لیے آپ کو اپنے مغلیشیں کی پروادہ نہیں کرنی چاہیے۔ مغلیشیں میں خواہ میر امام بھی شامل کیوں نہ ہو (حالانکہ میں بھی آپ کا مخالف نہیں رہا) میر اخیال ہے اس وضاحت کے بعد میرے بارے میں آپ کی تمام شکایتوں اور غلط فہمیوں کو دور ہو جانا چاہیے۔

حقیقی شمارہ: ۲۵۔ جنوری تا جون ۲۰۱۳ء

یہ خط میں آپ کو ایک خاص سلسلے میں لکھ رہا ہوں۔ وہ یہ کہ میں ان دونوں ”محمد حسن عسکری۔ ایک مطالعہ“ کے نام سے ایک کامل کتاب لکھ رہا ہوں۔ اس ضمن میں میں کافی کام آگے بڑھا چکا ہوں۔ ان کی تمام کتابوں کا مطالعہ کر کے نوٹس یا رار کر چکا ہوں۔ اب مجھے ان کے چند مضامین کی تلاش ہے جو کہیں دستیاب نہیں ہیں۔ آپ کے ضمنوں ”محمد حسن عسکری کی تقدیم کا نفیسیاتی لب ولہجہ“، (مشمول: ”شرق کی بازیافت“، مرتبہ: الولکلام قاسمی) سے مجھے ”ہایلوں“ لاہور میں ان کے شائع شدہ مضامین کا سراج ملا ہے۔ ان میں سے ایک مضمون ”غدر دار ماندگی“ (دسمبر ۱۹۵۴ء) شامل ہو چکا ہے البتہ ”روح کی تلاش“ (ہایلوں، اگست ۱۹۵۴ء) بھی تک دستیاب نہیں ہوا۔ علاوہ ازیں مجھے ”نقوش“ اور ”روح ادب“ میں شائع شدہ ان کے دو مضامین ”کچھ اور دو شعر کے بارے میں“ (مطبوعہ ”روح ادب“ پشاور، سالگرد نمبر) اور ”افسانہ نگار عسکری از ریاض جاوید“ (مطبوعہ ”نقوش“ لاہور، شمارہ ۵) کی بھی ضرورت ہے۔ اگر آپ ان مضامین کی فونو کاپی ارسال کر دیں تو بروی نوازش ہو گی۔ آپ نے عسکری کے بارے میں بہت کچھ لکھا ہے۔ اگر آپ ان مضامین کی کامل فہرست (مع رسائل کا نام، سن اشاعت اور شمارہ نمبر) بھی فراہم کر دیں تو مزید نوازش ہو گی۔

آپ نے اپنی معرکۃ الاراء، تصنیف ”اردو کی نفیسیاتی تقدیم لکاری“ میں بھی ان کے بارے میں یقینتاً بہت کچھ لکھا ہو گا۔ یہ میری بد نصیبی ہے کہ تلاش و جستجو کے باوجود کراچی کے کئی کتب فروش کے ہاں یہ کتاب نہیں ملی۔ معلوم نہیں مجلس نہادی ادب کا کراچی میں کون تقدیم کا رہے۔ بہر حال آپ سے درخواست ہے کہ آپ مجلس ترقی ادب کے فیجسر سے کہہ کر ”منظہ پبلیکیشنز“، اے ۳۶ واحد اسکوائز، بلاک ۱۲، گلشنِ اقبال، کراچی ۷، کے پنا [کندا۔ پچے] پر عالمی شرپ پر ایک نسخہ دی۔ پی کے ذریعے بھجو دیجیے۔ اے آپ حسن طلب تصور نہ کیجیے گا۔ میں یہ کتاب خریدنے کا خواہ مند ہوں۔ میں محمد حسن عسکری کے بارے میں وہ سار امور اسما نے رکھنا چاہتا ہوں جو آج تک لکھا گیا ہے۔ ان چیزوں میں آپ کی تصنیف بلاشبہ بہت وقیع ہو گی۔

تو قع ہے آپ خط کا جواب جلد دیں گے اور اپنی کتاب اور مضامین کی عکسی تقلیں جلد بھجوادیں گے۔

فقط

آپ کا

شہزاد منظر

(۹)

اے ۳۶۔ واحد اسکوائز،

بلاک ۱۲، گلشنِ اقبال، کراچی۔ ۷۔

۷ اگست ۹۰ء

برادرم سلیمان اختر صاحب
السلام علیکم!

امید ہے آپ مع الجیر ہوں گے۔ بہت دن قبل آپ کا ایک خط موصول ہوا تھا۔ ان دونوں میں شدید علیل تھا اور ساتھ ہی آشوب جو تم میں بنتا بھی۔ اس لیے خط کا جواب نہ دے سکا۔ آپ کچھ خیال نہ کیجیے گا۔ میں ان دونوں شام کو ایک جگہ کام کرنے کا

تحقیقی شارہ: ۲۵۔ جنوری تا جون ۲۰۱۳ء

ہوں چنانچہ گھر لوٹنے نوں نئے جاتے ہیں جس کے باعث میرے معقول کے کام میں زبردست خلل پڑ گیا ہے۔ ادنی کام ہالک رُک گیا ہے حتیٰ کہ خط کتابت کے لیے بھی بھسلک وقت نکال پار ہاں ہوں۔ یہی دیکھیے کہ آپ کے خط کا جواب کتنے دنوں کے بعد دے رہا ہوں۔ آپ کے افسانوں کے مجموعے کا جزوی طور پر مطالعہ کر پایا ہوں اس لیے اس کے بارے میں کچھ نہ لکھ سکا۔ ”اردو کے نوش افسانے“ کے موضوع پر بھی کام رُک گیا ہے۔ معلوم نہیں کب دوبارہ شروع ہو گا۔ اس لیے آپ کی کتاب پر لکھنا مجھ پر قرض رہا۔

آپ نے میری کتاب ”علمی افسانے کے ابلاغ کا مسئلہ“ کا مطالعہ کیا یا نہیں۔ اس کے بارے میں آپ کی کیا رائے ہے؟ میں نے ”نقوش“ کے مدیر جاوید طفیل سے اپنی کتاب پر تبصرے کے سلسلے میں بات کی تھی اور آپ کا خاص طور پر نام لیا تھا۔ انھوں نے کہا تھا کہ اگر آپ میری کتاب پر تمہرہ لکھ کر دیں گے تو وہ اسے ”نقوش“ کے آئندہ شمارے میں شائع کر دیں گے۔ کیا میں توقع کروں کہ آپ ”نقوش“ میں میری کتاب پر سیر حاصل تبصرہ کر دیں گے؟ حالاں کہ تمہرہ مجھے آپ کی کتاب پر کرنا تھا۔ اتنا میں آپ سے اس کا مطالعہ کر رہا ہوں۔ کیا یہ محمدؑ تجزیہات نہیں ہے؟

آپ کو جان کر خوشی ہو گی کہ میرے افسانوں کا مجموعہ ”ندیا کہاں ہے تیرادیں“ شائع ہو چکا ہے۔ انشاء اللہ چند دنوں میں ارسال کر دوں گا۔ مجھنہیں معلوم کہ آپ کی نظر دوں سے میرے افسانے گزرے یا نہیں؟ بہر حال مطالعہ کر کے دیکھیے گا۔

فقط

آپ کا
شہزاد منظر

(۱۰)

اے، ۳۶۔ واحد اسکوائر،
 بلاک ۱۶، گلشنِ اقبال،
 کراچی۔ ۷۔
 مارچ ۹۲ء

برادر سلمیم اختر
السلام علیکم!

امید ہے آپ مع اخیر ہوں گے۔ ایک مدت سے آپ کو خط لکھنے کے بارے میں سوچ رہا تھا، لیکن آج سے قبل اس کی نوبت نہیں آئی۔ وہ بھی ”جگ“ (لاہور) میں آپ کے ۱۹۹۱ء کے ادنی جائزے کے مطالعے کے بعد گذشتہ سال اپنی کتاب ”غلام عباس۔ ایک مطالعہ“ کی اشاعت کے بعد میں آپ کو اس کی اطلاع بھی دینے والا تھا اور اس کا ایک نسخہ بھی بھیجنے والا تھا لیکن پورا سال گزر گیا اور میں آپ کو خط لکھ کر اپنی کتاب کی اشاعت کی اطلاع نہ دے سکا اور نہ کتاب ہی بھیج گکا۔ اس کا تجھ یہ کہا کہ آپ نے اپنے جائزے میں اس کا تذکرہ نہیں کیا تھا جبکہ آپ کے دشمن انور سیدی نے اس کا ذکر کیا ہے (حالاں کہ میں نے انھیں کتاب ارسال نہیں کی تھی) آپ تو ادبی دنیا کے نہایت باخبر سایاں ہیں۔ آپ سے یہ سہو کیوں کر سرزد ہوا؟ بات دراصل یہ ہے کہ

تحقیق شمارہ: ۲۵۔ جنوہی تاجون ۲۰۱۳ء

اردو میں فکشن کی تقدیم کی کوئی قدر و قیمت نہیں ہے اسی لیے ناقدین عموماً افسانے اور ناول پر لکھتے ہوئے گریز کرتے ہیں۔ کچھ احمد لوگ (میری طرح) اگر افسانے اور ناول پر لکھتے بھی ہیں تو کوئی اس کا نوش نہیں لیتا مثلاً میری کتاب ”علاحتی افسانے“ کے ابلاغ کا مسئلہ، قطعی آن نوش گیا ہے۔ اس کا اندازہ اس سے کیجیے کہ کتاب کو شائع ہوئے ایک سال سے زیادہ عرصہ ہو چکا ہے، اس پر ابھی تک اردو کے کسی موقر جریدے میں تبصرہ شائع نہیں ہوا، حالانکہ میں نے اردو کے تمام رسانی کو اس کی دو کیاں بھی ہیں۔ میں نے تمام اہم ادب اور ناقدین کو اس کے نئے بھیجیں کہ میں نے بھی اس کی رسیدھ نہیں بھیجی، حالانکہ تمام لوگ میرے دوست اور حلقوں احباب میں شامل ہیں۔ کسی اور سے کیا ٹھکایت خود کا پچ کے دوستوں مثلاً صاحب اکرام اور علی حیدر ملک نے اس پر کچھ نہیں لکھا۔ اسی طرح غلام عباس پر میری کتاب کسی نے نوش نہیں لیا اور نہ کسی موقر رسائلے میں اس پر تبصرہ شائع ہوا۔ ایسی صورت میں اگر آپ نے ذکر نہیں کیا تو آپ سے کیا ٹھکایت ہو سکتی ہے؟ ہر حال! اس کا ایک نسخہ آپ کی خدمت میں پیش کر رہا ہوں۔ امید ہے کتاب آپ کو پسند آئے گی۔ میں عصمت چھٹائی پر بھی اسی نوع کی کتاب لکھ رہا ہوں۔

میں یہ خط ایک خاص سلسلے میں لکھ رہا ہوں۔ اکادمی ادبیات کے سہ ماہی ”ادبیات“ اسلام آباد میں آپ نے میرا مقالہ ”اردو افسانہ آزادی کے بعد“ پڑھا ہوگا۔ اس میں آپ کا مقابلہ بھی شامل ہے۔ یہ مقالہ افتخار عارف اور یاسرا قابل کی فرمائش پر لکھا گیا ہے اور لکھتے لکھتے اس قدر طویل ہو گیا تھا کہ میں نے اس کے نصف حصے کو روک لیا تھا۔ اب میں اس مقالے کو کتابی صورت دینے کا ارادہ رکھتا ہوں اور اسے از سرنو لکھ رہا ہوں۔ اس سلسلے میں مجھے آپ کے تعاون کی ضرورت ہے۔ آپ نے افسانے کے بارے میں بہت کچھ لکھا ہے، اس لیے آپ میری بڑی مدد کر سکتے ہیں۔ اس سلسلے آپ کا سالانہ جائزہ میرے بہت کام آئے گا۔ آپ کے ایک جائزوں پر مشتمل ایک کتاب بھی شائع ہو چکی ہے۔ اگر آپ وہ ازراہ نوازش بھیج دیں تو بڑا احسان ہو گا۔ یہ کتاب کراچی میں دستیاب نہیں ہے اور اگر میں لاہور سے مٹکاؤں تو اس پر بہت زیادہ لگت آئے گی جس کا میں متحمل نہیں ہو سکوں گا اسی لیے آپ کو لکھ رہا ہوں۔

میں اپنی بجزہ کتاب میں تمام اہم افسانے کا دوں کی تخلیقات سے بھی محصر نہیں کرنا چاہتا ہوں۔ اس لیے آپ سے درخواست ہے کہ آپ اپنا ادبی سوانحی خاکہ بھیج دیں جس میں پہلے افسانے کا عنوان، جس رسائلے میں شائع ہوا ہو، اس کا نام، مقام اشاعت اور تاریخ اشاعت ضرور لکھیے گا۔ علاوہ ازیں اپنی تمام کتابوں کا نام اور سن اشاعت کے ساتھ ساتھ اپنے تین نمائندہ افسانوں کے عنوانات بھی ضرور درج کیجیے گا۔ اس طرح مجھے آپ کی لگاریشات کے بارے میں لکھتے میں آسانی ہو گی۔

ان دوں میری یادداشت میرا ساتھ نہیں دے رہی ہے۔ مجھے یاد نہیں کہ میں نے اپنے افسانوں کا مجموعہ ” مدیا کہاں ہے تم ادیں“ آپ کو بھیجا یا نہیں۔ اگر نہ بھیجا ہو تو جوابی خط میں ضرور لکھیے تاکہ میں اسے بھی بھیج دوں۔

فقط

آپ کا اپنا
شہزاد منظر

اے۔۳۴۔ واحد اسکو ار،
 بلاں ۱۶، گلشنِ اقبال،
 کراچی۔ ۲۲۔
 ۱۹۹۷ء
 برادرم سیدم اندر
 السلام علیکم!

اسلام آباد کاغذ میں آپ سے بڑی سرسری ملاقات رہی، نہ تو جم کر گفتگو ہوئی اور نہ تبادلہ خیال۔ خیال تھا کہ لاہور میں دوبارہ ملاقات ہو گی تو تفصیلی گفتگو ہے گی لیکن لاہور کے سروزہ قیام میں آپ سے ایک بار بھی ملاقات نہیں ہوئی۔ اس کی وجہ ناشروں کا چکر تھا یعنی نئے ناشروں کی تلاش اور پرانے ناشروں سے کتابوں کی اشاعت کے لیے تقاضے اور سب سے زیادہ کتاب شائع کرنے والے ناشر سے رائٹھی کی وصولی۔ اس بار میں ”راجد رنگہ بیدی“ پر اپنی ایک کتاب کا مسودہ لے کر لاہور حاضر ہوا تھا اور نئے ناشر کی تلاش میں تھا۔ مکتبہ عالیہ والوں نے مسودہ منتظر کر ریا ہے، معلوم نہیں وہ کتنے برسوں میں چھاپیں گے۔ مقبول اکیڈی کے پاس ”محسن عکری۔ ایک مطالعہ“ کا مسودہ تین سال سے پڑا ہوا ہے ان سے ملاؤ بر تھا اسکا کیا۔ انہوں نے بھی جلد شائع کرنے کا وعدہ کیا ہے لیکن اس کی اشاعت بھی بہت دور ہے۔ ایک ناشر نے اردو کے وجہ بڑے افسانہ نگاروں منشو، بیدی، کرش، عصمت، غلام عباس اور قرۃ العین حیدر کے دس بہترین افسانوں کا انتخاب اور اس پر ایک بھرپور مقدمہ لکھنے کی فرمائش کی تھی۔ یہ فرمائش میں نے پوری کردی ہے۔ اب نئے وجہے افسانہ نگاروں کے دس دس بہترین افسانوں کا انتخاب کرنا ہے۔ میری سیاسی کتاب ”سنده کے نسلی مسائل“ کا پہلا ایڈیشن ختم ہو چکا ہے۔ اب اس کا دوسرا ایڈیشن شائع ہونے والا ہے۔

میں نے آپ سے آپ کے بارے میں طاہر توسی صاحب کی لکھی ہوئی کتاب کا ذکر کیا تھا۔ کاغذ میں ان سے ملاقات ہوئی تو میں نے ان سے بھی درخواست کی۔ انہوں نے کتاب تلاش کر کے دینے کا وعدہ کیا ہے۔ کاغذ میں منصر ملاقات کے دوران میں نے محسوس کیا کہ آپ مجھ سے کچھ تاریخ سے تھے۔ اس کا اندازہ آپ کی اکھڑی اکھڑی باتوں سے ہوا۔ ہو سکتا ہے میرا تاثر غلط ہو۔ بہر حال! جیسا کہ میں آپ کو لکھ چکا ہوں، میرے دل میں آپ کا بڑا احترام ہے۔ میں نے اگر آپ پر کچھ نہیں لکھا تو اس کی وجہ نہیں کہ میں آپ کے مضامین اور افسانوں کو پسند نہیں کرتا یا کوئی مصلحت دامن گیر ہے۔ اس کی وجہ عدم الفرقہ اور غیر ادبی اور غیر ادبی مصروفیات ہیں۔ آپ کو یاد ہو گا کہ میں نے آپ کے نال ”ضبط کی دیوار“ پر تفصیل سے لکھا تھا۔ اس کے بعد کچھ نہ لکھ رکا، ان کا افسوس ہے۔ میں ”خش ادب کیا ہے؟“ کے تحت اردو کے نام نہاد فرش اور مقاصد فیہ افسانوں کے بارے میں جو سلسلہ مضامین شروع کرنے والا ہوں اس میں یقیناً آپ کے افسانے کا جائزہ شامل ہو گا۔ آپ تو بہت مشہور مصنف ہیں۔ آپ پر مستقل کتاب بیک لکھی جا چکی ہے اور ہندوستان میں آپ پر ڈاکٹریٹ کا مقام لکھا جا چکا ہے۔

بجکہ خاکسار پر اور خاکسار کی افسانہ نگاری اور تقدیر نگاری پر آج تک ایک مقالہ بھی نہیں لکھا گیا۔ حقیٰ کہ انور سدید تک نے نہیں لکھا جو دوستی کا دم بھرتے ہوئے نہیں تھکتے۔ انہوں نے ”علامت“، لاہور میں قیام پاکستان کے بعد اور تقدیر نگاری سے بحث کرتے

ہوئے ہر ناقد کا نام لیا اور مجھے نظر انداز کر دیا۔ بہر حال! کسی کے ذکر کرنے یا زنگرنے سے کیا فرق پڑتا ہے۔ اصل اہمیت انسان کے کام کی ہے۔ پہلے شہزاد اور ایک دوسرے کو اچھائی اور گرانے سے کچھ نہیں ہوگا۔ اس لیے آپ کے خلاف جو کچھ لکھا جا رہا ہے اس سے بھی کچھ نہیں ہوتا۔ اصل اہمیت کام کی ہے۔

آپ کو یہ جان کر سرت ہوگی کہ میں نے آپ کی کتاب ”پاکستان میں اردو ادب“ سال بہ سال ”جع حاصل کر لی ہے یعنی کراچی میں خریدی ہے۔ مجھے اس کتاب کی بڑی ضرورت تھی۔ میں ”آزادی کے بعد اردو افسانہ“ کے موضوع پر جو کام کر رہا ہوں۔ اس میں اس کتاب سے بڑی مدد ملے گی۔ میں آپ کا ممنون ہوں کہ آپ نے سالانہ جائزے میں میری کتاب ”جدید اردو افسانہ“ کا اچھے الفاظ میں ذکر کیا۔ میں یہ خط کسی دوسرے سلطے میں لکھ رہا ہوں مجھے تو قع ہے آپ اس پر بخیری گی سے تجدیس گے۔ میری مجوہ کتاب میں ایک باب مارش لاء کے دوران اس کے خلاف لکھے جانے والے انسانوں کے بارے میں ہے۔ میں نے ایک مدیر کی درخواست پر اس موضوع پر لکھنا شروع کر دیا ہے لیکن گذشتہ دس پندرہ سال کے دوران لکھے ہوئے تمام افسانے میرے سامنے نہیں ہیں اور نہ سارے افسانے یاد ہیں۔ آپ وکی المطالعہ مصنف ہیں اور سالانہ جائزے کے لیے افسانے اور افسانوی مجموعے پڑھتے رہتے ہیں۔ اگر آپ اس سلطے میں اس موضوع پر لکھنے والے مصنف اور افسانے کے عنوانات اور شائع ہونے والے رسائل کی نشان دہی کریں تو آپ کا بڑا کرم ہوگا۔ میں اپنی مجوہ کتاب میں آپ کا خاص طور پر شکریہ ادا کروں گا۔ اگر آپ نے اس موضوع پر افسانہ لکھا ہے تو از راہ کرم اس کی بھی نشان دہی کریں اور اگر ممکن ہو تو اس کی عکسی نقل یا محمود فراہم کریں۔ آپ کی مدد کے بغیر اس موضوع پر لکھنا بہت مشکل ہے۔ میرے پاس پاکستان کے سارے رسائل نہیں آتے ہیں۔ تو قع ہے آپ اس جانب تجدیدیں گے اور فوری طور پر جواب دیں گے۔

فقط

آپ کا نیاز مند
شہزاد منظر

حوالی:

- ۱ شہزاد منظر کا یہ مقالہ اُن کی کتاب ”جدید اردو افسانہ“ (مطبوعہ: منظر پبلیکیشنز، کراچی، مئی ۱۹۸۲ء) میں شامل ہے۔
- ۲ کتاب کا اصل عنوان ”تین بڑے نفیات دان“ ہے۔ یہ پہلی مرتبہ مکتبہ شاہکار، لاہور سے جولائی ۷۷ء میں شائع ہوئی۔ فروری ۱۹۸۲ء میں اسی ادارے نے اس کا دوسرا ایڈیشن شائع کیا۔ اس کے بعد ۱۹۹۳ء سے اسے سنگ میل لاہور شائع کر رہا ہے۔
- ۳ یہ کتاب پہلی مرتبہ مکتبہ عالیہ لاہور نے ۱۹۷۶ء میں شائع کی۔ پھر الہ آباد (بھارت) سے اس کا دوسرا ایڈیشن ۱۹۸۰ء میں شائع ہوا۔
- ۴ یہ کتاب بھی مکتبہ عالیہ لاہور نے پہلی بار ۱۹۷۶ء میں شائع کی۔
- ۵ ڈاکٹر سلیم اختر کا یہ ناول پہلی بار مکتبہ عالیہ لاہور نے ۱۹۷۷ء میں شائع کیا، پھر ۱۹۸۰ء میں بھارت سے اس کا ہندی ترجمہ شائع ہوا۔

اس کے علاوہ اس کے اردو ایڈیشن، نصرت پبلیشورز لکھنؤ (۱۹۸۳ء) اور پبلیشورز لاہور (۱۹۸۹ء) گورا پبلیشورز لاہور (۱۹۹۵ء) اور مکتبہ عالیہ لاہور سے شائع ہو چکے ہیں۔

۵۔ اس کتاب کا پہلا ایڈیشن مکتبہ عالیہ لاہور سے ۱۹۷۳ء میں شائع ہوا، پھر ۱۹۸۲ء میں بھارت سے اس کا دوسرا ایڈیشن شائع ہوا۔ مکتبہ عالیہ لاہور نے بالترتیب ۱۹۸۵ء اور ۱۹۹۷ء میں اسے چھاپا۔ ۱۹۹۷ء تک اسی میں نظر ثانی و اضافہ شدہ ایڈیشن سنگ میل نے شائع کیا۔

شوقت مغل نے اس کتاب کا سرا نیکی زبان میں ترجیح کیا جو سرا نیکی ادبی بورڈ ملتان سے ۱۹۹۶ء میں شائع ہوا۔ ڈاکٹر سلیم اختر کی یہ کتاب بہاء الدین زکریا یونیورسٹی ملتان، پشاور یونیورسٹی، یونیورسٹی آفس گودھا، سندھ یونیورسٹی جام شور و اور راج شاہی یونیورسٹی بیگلریڈیش میں ایم۔ اے اردو کے نصاب میں اور سلامیہ یونیورسٹی بہاولپور میں ایم۔ اے سرا نیکی کے نصاب میں شامل ہے۔

۶۔ شہزاد منظر کا یہ مضمون ان کی کتاب ”جدید اردو افسانہ“ (مطبوعہ: ایضا) میں پہلے مضمون کے طور پر شامل ہے۔ یہ مضمون بھی ان کی محلہ بالا کتاب میں تیرے مضمون کے طور پر شامل ہے۔

۷۔ شہزاد منظر کا یہ ناول ”اندھیری رات کا تمہارا صاف“ کے عنوان سے ۱۹۸۲ء میں منظر پہلی کیشن کراچی سے شائع ہوا۔ اس ناول کا گجراتی زبان میں بھی ترجیح ہوا تھا جو ۱۹۸۵ء میں چھپا۔

۸۔ ڈاکٹر سلیم اختر نے ڈاکٹر حیدر قریشی کی گرانی میں ”اردو میں تقدیم کا نفیا تی دبتان“ کے موضوع پر مقالہ لکھا اور پنجاب یونیورسٹی لاہور سے ۱۹۷۸ء میں ڈگری حاصل کی۔ اس مقالے کا مرکزی حصہ ”نفیا تی تقدیم“ کے عنوان سے ۱۹۸۶ء میں مجلس ترقی ادب لاہور نے شائع کیا اور ایک اور حصہ ”مغرب میں نفیا تی تقدیم“ کے عنوان سے سنگ میل پہلی کیشن، لاہور نے ۱۹۹۸ء میں شائع کیا۔ ڈاکٹر سلیم اختر کا اصل مقالہ کامل صورت میں ہمدرد لاہوری کراچی میں محفوظ ہے۔

۹۔ ”ادب اور لاشور“ پر شہزاد منظر کا تبصرہ روز نامہ ”مسادات“ (کراچی) میں ۱۸ ابرار مارچ ۱۹۷۸ء کو شائع ہوا۔

۱۰۔ ڈاکٹر سلیم اختر کو ”ادب اور لاشور“ پر ۱۹۷۸ء میں رائٹرز گلڈ کی طرف سے داڑو ادبی انعام ملا تھا۔

۱۱۔ یہ خط مارچ ۱۹۷۸ء کا ہے۔ ڈاکٹر سلیم اختر کی اقبال کے حوالے سے ۱۹۷۷ء میں چار کتابیں شائع ہوئیں: ”اقبال کا نفیا تی مطالعہ“، ”فکر اقبال کے منور گوشے“، ”اقبال کا ادبی نصب الحین“ اور ”اقباليات کے نقش“، لیکن ان میں سے کسی پر بھی شہزاد منظر نے تبصرہ نہیں کیا۔ ”اقبال پر کتاب“ سے غالباً ان کی مراد ”اقبال کا نفیا تی مطالعہ“ ہے کیونکہ یہ ڈاکٹر سلیم اختر کی تصنیف ہے اور باقی تالیفات ہیں۔

۱۲۔ شہزاد منظر نے اپنی اس بجوزہ انتھیلوگی کا اس خط میں تعارف کروایا ہے اور پھر اس خط کے ساتھ اس کی پہلی جلد کا مفصل خاکر بھی سنکل کیا ہے، افسوس کر ان کا اور ان کے ”بامہت ساتھیوں“ کا یہ منصوبہ کامل نہ ہو سکا ورنہ اردو فلکشن کی تقدیدی تاریخ میں یہ گرال قدر اضافہ ہوتا۔

۱۳۔ ”کیسے کیسے لوگ“ ابصار عبد الجلی کی کتاب ہے جو ۱۹۷۹ء میں سنگ میل لاہور سے شائع ہوئی تھی۔

۱۴۔ وجودہ افسانوں پر مشتمل شہزاد منظر کا یہ افسانوی مجموعہ ۱۹۹۹ء میں منظر پہلی کیشن کراچی سے شائع ہوا۔

- ۱۷۔ شہزاد منظر کی یہ کتاب مارچ ۱۹۹۱ء میں مغربی پاکستان اور داکٹری لاهور سے شائع ہوئی۔
ڈاکٹر سلیم اختر کی شخصیت اور ادبی خدمات کے حوالے سے یہ پہلی کتاب ہے جو ”ہم سفر بگولوں کا“ کے عنوان سے پہلی
بار ۱۹۸۵ء میں سنگ میل پبلی کیشنز لہور سے شائع ہوئی۔ اس کا دوسرا ایڈیشن شان ہند پبلی کیشنز نی دہلی سے ۱۹۹۲ء
میں شائع ہوا۔
- ۱۸۔ ڈاکٹر سلیم اختر کے حوالے سے راجحی یونیورسٹی (بھارت) سے جمل اشرف نے پی ایچ۔ڈی کی ڈگری حاصل کی۔ اُن کا
یہ مقالہ ”ڈاکٹر سلیم اختر: بحیثیت نقاد“ کے عنوان سے منشائی پبلی کیشنز، ہزاری باغ سے ۱۹۹۸ء میں شائع ہوا۔ اس کا
پاکستانی ایڈیشن اُنی ایڈیشن پبلی کیشنز، لہور سے ۲۰۰۱ء میں شائع ہوا۔
- ۱۹۔ ۱۹۷۶ء سے ۱۹۸۷ء تک کے سالانہ ادبی جائزوں پر مشتمل ڈاکٹر سلیم اختر کی یہ کتاب ۱۹۸۸ء میں سنگ میل پبلی
کیشنز لہور سے شائع ہوئی۔

فہرست اسنادِ موجوں:

- ۱۔ سلیم اختر، ڈاکٹر: ۱۹۷۷ء، ”ضبط کی دیوار“، مکتبہ عالیہ، لہور
- ۲۔ ” ” ” : ۱۹۷۷ء، ”اقبال کا فیضی مطالعہ“۔
- ۳۔ ” ” ” : ۱۹۷۷ء، ”فکر اقبال کے مندرجے“۔
- ۴۔ ” ” ” : ۱۹۷۷ء، ”اقبال کا ادبی نصب اعین“۔
- ۵۔ ” ” ” : ۱۹۷۷ء، ”اقبالیات کے نقوش“۔
- ۶۔ ” ” ” : ۱۹۸۶ء، ”نسیانی تقدیم“، مجلس ترقی ادب، لہور۔
- ۷۔ ” ” ” : ۱۹۸۵ء، ”ہم سفر بگولوں کا“، سنگ میل پبلی کیشنز، لہور۔
- ۸۔ ” ” ” : ۱۹۸۸ء، ”مغرب میں نسیانی تقدیم“، سنگ میل پبلی کیشنز، لہور۔
- ۹۔ عبدالعلی، البصار: ۱۹۷۹ء، ”کیسے کیے لوگ“، سنگ میل پبلی کیشنز، لہور۔